

It-tfassil ta' tixbihat biex jinholoq xi xorta ta' moviment fid-dramm huwa importanti daqs il-ġrajja nnifisha u daqs il-preżentazzjoni tal-karattri. U hawnhekk forsi li wiehed jista' jhoss li l-apoteosi mhix effettiva biżżejjed. U dan għaliex id-dehra hija qasira hafna u m'hemmx rabta qawwija bejn il-lingwa wżata fid-dehra u dik mithadda fit-tixbihat.

Kif għedna fil-bidu, "Il-Fidwa tal-Bdiewa" huwa poema u ma jistax jonqos li ma nsibux il-hsieb poetiku jew it-tema poetika li magħhom ġrajja, karattri u sitwazzjonijiet huma marbuta. Il-karattri f'dan id-dramm huma hajjin biżżejjed fil-preżentazzjoni realistika tad-dramm. Imma rridu nġid wkoll li dik il-hajta ta' tixbihat minsuġa god-dramm turi wkoll li l-karattri huma frott ta' l-imaġinazzjoni poetika (u mhux biss drammatika) ta' l-awtur Ninu Cremona.

— o —

Jien Hekk Inhoss

(lil oħti Ġuża meta marret soru)

Forsi mhux qalbi biss tixtieq u tara
xejn isbaħ w aqwa għajr il-ġieħ ġewwieni:
Jien hekk inhoss! u xtaqt elf darba ż-żjara
tal-oghna rè, li nohlom bik hallieni.

Jien bniedem bhall-oħrajn: fid-dlam t'għajnejja
wassalkom f'saltna kif hażżiżtha jiena ...:
u waħda waħda rajtkom bġhid minn hdejja
fuq tron tat-tiben, tron ta' hajja għajjiena.

U l-ħolma twettqet ta' din qalbi mħabba,
sakemm ġarrabt fird'oħra minni bhalek:
Lilek ukoll il-ġid ta' darna xabba',
u bdiltna ma' Habib għax ġidu fdalek.

Hallejtni mcaħħad! iżda t-telqa tiegħek
għal għand Għarus bħal dan, tferraħni miegħek.

23.5.1943

AMANTE BUONTEMPO.

Il-Leggenda ta' San Kurradu

F.X. MANGION

Inti u hierēg mill-Mosta, jekk taqbad
Triq San Pawl, malajr tasal fuq pont,
Illi nbena sabiex b'ikbar heffa
In-nies taqşam wied niexef u fond.

Dan il-wied darba kien wied mill-isbaħ,
Mimli dejjem tan-naħal bil-frieħ,
Illi tiegħu ż-żanzin kien jithallat
Mat-tgelgil ta' nixxiegha fil-qiegh.

Sajf u xitwa dal-wied kien ihaddar,
Għax fih l-ilma ma kien jonqos qatt:
Ward ihegġeg, u sigar u għasel —
Kien fih għaxqa tassew għal kulhadd.

Ftit 'il ġewwa fil-wied kien hemm knisja
Fuq ir-rdum tilma bajda fid-dawl:
Knisja ckejkna, mibnija fil-qedem
Mill-Mostin f'ġieħ missierna San Pawl.

Ir-raħħal xi daqqiet kien jeqaflek
Biex iħares mill-gradta tal-bieb
U jgħid talba; jew mara sserraħlek
Hemm il-qoffa tal-ħasla mal-ħbieb.

F'din il-knisja fi żmien ilu hafna
Biex hemm jgħammar kien ġie xiħ qaddis:
Kien Kurradu li telaq id-dinja
Biex iġixx biss fit-talb u t-tgħakkis.

Minn hawnhekk l-eremita kien joħroġ
Xi daqqiet biex iwiss! 'l-Mostin,
Li, mxaħħin fir-rtubija ta' l-għana,
Kienu nsew 'l Alla tagħhom hanin.

"Fittxu indmu mill-hajja hażina!"
Kien jgħidilhom b'għajnejn jarmu x-xrar;